

పే ద మ త ము.

27009

పురాతనకాలమునుండియు నార్యులగ్నియే పరబ్రహ్మమనెడితలచి తదు
 పాసనాపరులయి యుండిరని నే నిదివఱలో వ్రాసి దానికిఁ దగినకారణంబులు చెలిపి
 నాను. అర్యులపుడవు డాగమవిధులందు సోమరసపాన మొనర్చుచుండిరనినైత మిది
 వఱలో వ్రాసినాను గాని సోమలతను దైవముగ నెంచి దానినిఁ బూజించినట్టియు
 దానినిఁ జేయునట్టియు విధులుగల ఋక్కులవిషయము హెచ్చుగ వ్రాయలేదు.
 అప్పుని నిప్పుఱొనరించెద, ఋగ్వేదములోఁ దొమ్మిదవమండలము సంపూర్ణముగ నీ
 సోమదైవమును గుఱించినవిషయమేను. మిగత మండలములలోనైత మచటనచట
 నున్నవి. అగ్నియొక్క రసరూపము సోమమని యార్యులనమ్మకము. అగ్నిబలె
 నీసోమ దైవమునకునైత మనేకరూపములు వాసస్థానములు గలవు. సోమజనన
 మీ భూమికాదు. అగ్ని తేజము సోమలత. అగ్ని యనేకకార్యములందుపయుక్త
 పడును. సోమలత యొకకార్యమునకే యుపయోగింపఁబడును. సోమలతనుడికించి
 యగ్నికి బలిగనివేడించి యారాధించువారే యా రసపానమునకు నర్హులు. ఇది
 యార్యులైరానులతోఁ గూడియుండునపు డీపూజ యారంభమయినదని తోచు
 చున్నది. “హోమ” యను నామమున నైరానులాగమ విధులొనరించి యార్యుల
 బలె సోమపానముఁ జేయుచుండిరి. జరదష్ట్రీఋషి యైరానులమతమును బొత్తిగ
 సంస్కరించినను, పురాతనమునుండివచ్చిన యీ సోమపానాగమ విధినిమాత్రము
 మార్పఁదాదెను. సోమలత యైరానులబలె వార్యులకును బర్వతోద్భవమగులత,
 వరుణుడు నూర్యుని నాకాశమందునను నగ్నిని నీటియందును, సోమలతను పర్వత
 మందును నుంచెను. ఆకాశమునుండి మాతరిశ్వుడుదెచ్చి పర్వతముపై నుంచెను,
 గర్భాంతరుడు పర్వతమునుండితెచ్చెను. ఈలత కేవల శీతప్రదేశమునందు పుట్టును
 గాని డాండవేడిమిగల దేశమునఁబుట్టదు. అర్యులు కాశ్మీరమువదలి పంజాబు చేరిన
 పిదపఁ గాశ్మీర గాంధారదేశములందుండు బేపారులు సోమలతతో వ్యాపారము
 సేయుచు ధనమార్జించు చుండిరి. అట్టివారనార్యులు. వారిని నార్యులు యుచ్చముగఁ
 జూచుచుండిరి. సోమలతనుండి రసముదించు క్రమము ఋగ్వేదమునందనేక ఋక్కుల
 లో నుండినను నప్పటివేదభాష స్పష్టముగఁ దెలియదు. బ్రాహ్మణములలో నీ
 విషయము వివరింపఁబడినది. ఋక్కులు వ్రాయకమునుపు సోమలతను దెచ్చు
 విధమును దానినిఁ జేయువిధము నించుకవ్రాసెద.

సోమలతల సధికమాసములలోఁ గొనుటవిధి కావుననే యా మాస
 మును సోమలతల సమ్మువారును నిందులైరని యైతరీయ బ్రాహ్మణములోఁ

బలుకబడినది. దీనిచిత్రమేమో తెలియకయున్నది. మూడుసంవత్సరముల కొకతూరి వచ్చు నధికమాసములో సోమలత కొనవలెననిన యాగాదులు మూడువత్సరముల కొకతూరి యొనరింపవలెనని యర్థమా? కాదేని నధికమాసములోఁ గొనియుంచిన లత నెల్లకాలము యాగాదులం దుపయోగింపవలెని యర్థమా తెలియక యున్నది.

సోమలతలు వేళ్లతోసహితముగఁ బర్యవేక్షించుచుండి వెన్నెలకాలమునఁ జెల్లించి పోగుఁజేసి బండ్లమీదనుంచి మేకపోతులతో నీడ్చుకొని యాగశాలకుఁ దెచ్చుచుండిరి. సోమలతలుంపను యాగశాలలో నొకభాగము శుద్ధిపఱచి గడ్డిని, చిన్నచిన్న కొమ్మలును పఱచి, దానిపై లతలుంచుదురు. పిదప బ్రాహ్మణులు రెండు తాళ్లచే నాలతల నదుముదురు. రసమును నదుమఁబడిన యాకులును శోధించుటకుఁ గాను చిక్కని (Fine) కంబడిలోఁ బడవైచి యంగుళములతోఁ గలుపుచు, మఱల శోధింప రసమంతయుఁ గ్రొదనుంపఁబడిన పాత్రలోదిగును. పిదప రస ములోఁ బాలును పులిమణ్ణిగయును పెఱుగు మొదలగునవికలపి, యందున గోదమ గాని మతేయెద్దియైనను బండికోచముగఁ జేర్చి యుడుకఁజెట్టుదురు. అది చక్కఁగ నుడికి, యావిరికలిగినంతనె, దానినిఁదీయుదురు. ఈ రసము దినముమూడుతూర్లు బ్రాహ్మణులకు నిత్తురు. దైవములుసైత మీ పానీయము మెచ్చుచుందురు. దానినిఁ ద్రావినంతనె యానందరసమగును బ్రాహ్మణులు మైకమందుచుండిరి. ఈరసము శారీరశుద్ధికిముఖ్యము ప్రాణాధారమగు జలమిది. మనుజునకు నారోగ్యము నమర్త్యత నిచ్చునట్టియు స్వర్గమునకు మార్గముఁ జూపునట్టియు శాత్రువులఁ జంపునట్టియు వస్తువిది. ఈ రసముఁద్రావ నర్హులు గొందఱేను. యాగ పురోహితులుడప్ప మిగత వారు దానినిఁగోరిరేని నట్టివారు తమసరస మూడేడ్లకుఁ దగినంతబట్టెమున్నదని స్థాపింపవలెను. ఇది త్రావినవారు దైవములేతామని యెన్ని యనేకవిధములఁ బ్రబుద్ధము లాడుచుందురు.

M. 10. 119-వ సూక్త విందులకు దృష్టాంతము. పైసూక్తము నేనిదీవరలో వ్రాసి నాను కాపున మఱలవ్రాయుట యనావశ్యకము. పైసూక్తవర్ణన మెచ్చుగఁ ద్రావినవారి విషయము సామాన్యముగఁ ద్రావినవారు, చక్కఁగ మాట లాడుచుండిరి. “ ఏమీ తెలియని మా హృదయములో సోమపైవము ప్రవేశించినాడు. ” “ సోమా! అగ్నిబలె మాతేజమును మోచ్చింపుము. ” “ సూర్యుడు దినముపుట్టురీతి మా యాయువును మోచ్చింపుము. ” “ మాబుద్ధి నీవలనఁ గుశలతఁగనినది. ” “ నీవు మా యంగములందెల్ల నిండినావు. ” “ రోగము తెల్ల శక్తిహీనతచే బలుగిడెను. ” “ శక్తిగల

సోమరసము మాయందున్నది కావున మాయాయువు హెచ్చినది. ఇట్టి మాటలు హెచ్చరికతో మాటలాడుచుండిరి. అయినను నా రసపానముచే దమకు సైతము దేవత్వమువచ్చునని యార్యులు నమ్మియుండిరి. దేవతల కమృతమురీతి సోమరసము తమకు నమర్త్యతయు నసమానశక్తియు నిచ్చునని తలంచిరి.

చంద్రకీరణముల యార్ద్రత సోమలతలోఁబ్రవేశించి యమృతము నించునని యార్యులు సంపూర్ణముగ నమ్మిరి. తాపార్ద్ర సంయోగగుణము సృష్టికారణమని నేర్చుకొనుచున్న వ్రాసినాను. తాపము సూర్యరూపము. ఆర్ద్రత చంద్రరూపము. సూర్యచంద్రులిగువు రగ్నిస్వరూపములేను. నీటియందగ్నియుండును నీటియార్ద్రతయే సోమరూపము.

ఆర్యులు ప్రకృతిసాంబంధిక శక్తులును వానిమహిమలును జూచి వానికి దైవములని పేరిడి, గౌరవించుచుండిరని నేనుపలుమారు పలికినాను. అట్టి పురాతనార్యులు సోమలతయందలి రసపానమునఁ దమకెద్దియో విచిత్రశక్తి కలిగినది ప్రారంభమునఁజూచి యదివస్తుగుణమని తెలియక దానికి దైవశక్తినా రోపించిరి. ఇది యార్యుల సహజగుణము. ఎప్పుడు దానిపానమున మనుజుడు తనసహజ శక్తికంటెను హెచ్చుకార్య మొనరించినచో నా రసమందెద్దియో దైవశక్తియున్నదను నమ్మిక స్థిరపడెను. అది త్రావినపుడాదైవశక్తి తమలోఁబ్రవేశించినదని నమ్మిరి. కావున సోమలతకుఁ బూజ్యతఁ గలుగుటయగాక దానిరసమునుదీయు వస్తువులెల్లను గౌరవమందెను. ఈ సోమరసము దేవప్రియము కావుననే దైవములెల్ల నీరసమునందొక బ్రాముఖ్యతవహింప వాదులాడిరనియు పందెములో గాలి గెలిచినందున వాయువునకుఁ బ్రారంభబలియనియు నింద్రునకు రెండవబలిగను నిర్ధరింపఁబడెనని యైతరీయ బ్రాహ్మణములోఁ దెలుపఁబడినది. ఈ పానమునుండి నగ్నులకు వస్త్రములువచ్చును. రోగములుగుణమగును. గ్రుడ్డివారికి దృష్టివచ్చును. కుంటివారు నడతురు; అనగా సోమపానమొనర్చిన వారారీతిగఁ దామయినట్టు తలఁచుచుండిరి. ఈరసము దైవములకు సైతము నిర్జరత్వమిచ్చినది. దీనికిఁ బవమాసమని మఱియొక నామము.

9, 113. (7) పవమానా! సశింపక యెల్లకాలము స్థిరముగ నుండునట్టియు యశః ప్రకాశములు శాశ్వతముగ నుండునట్టియు లోకమునందు నన్నుంపుము.

9. 18. (1) సోమా! నీవు పర్వతములపై వసించువు.

8. 2. (2) జనులచే గడుగంటడి, తాళ్లచే నొత్తంటడి, కంబళమున శోధింపఁబడి,
ప్రవాహమునమునిగి లేచిన గుట్టిముబలె నుండువు.

8. 48. (1) దువ్యమగు సోమరసమును నేను సేవించినపుడు నాకు దైవభక్తి
కుదురును. ధనముదొరకును. మర్త్యులు సమర్త్యులు నది తమ
యాహారమని దానిచుట్టును జేరుదురు.

9. 64. (25) సోమా! శుద్ధపటచఁబడి నీవు సహస్రాధికముగ మాకు వాక్కుధి
గలిగించి ఋక్కులొనరించులాగునఁ జేసెదవు.

9. 63. (7) ఋషులతోను వారిస్తుతి ప్రాశస్త్యాలతోను, బదుగు రాజువారితోను
నీ వలంకరింపఁబడి, యుడుకుచు మాకు మిత్రముగనుండి, మావలన
నెత్తఁబడి, దైవస్తుతులచేఁ గొనియాడఁబడి, కంబళమునుండి వాటి,
శాత్రవధనమార్జింప శక్తినిచ్చుచున్నావు.

9. 114. (3) సప్తలోకములకు, సప్తాదిత్యులున్నవారు. సప్తఋషు లున్నవారు.
ఆదిత్యు లేడుగురేను. వీరితోఁగూడి సోమదైవమా! ఇంద్రునికొఱకుఁ
బ్రవహింపుము.

8. 68. (2) బయలుగనుండు దానినిఁ గప్పెదవు. రోగములకు మందిచ్చెదవు.
గుడ్డివాఁడుచూచును, కుంటివాఁడు నడచును.

పై రీతిగ సోమరససానమునుండి యాగాదులందు బ్రాహ్మణము
(మంత్రము) లుచ్చరించి బ్రాహ్మణులకు దైవశక్తివచ్చినట్లు తోచుచుండినందున
వారి సోమరసమునకు దేవత్యమారోపించి పూజించుచుండిరి.

పైన వివరించిన యార్యుల ముఖ్యదైవములుగాక, మఱికొన్ని దైవములు
గలరు. వారివిషయము ముందుఁజూసెదను.

ఆర్యులు ప్రకృతిసాంబంధిక శక్తులను (Powers of Nature) మూఁడు
విధములుగ విభజించిరి.

(1) సృష్టిశక్తి. (Creating Energy)

(2) రక్షణశక్తి. (Sustaining Energy)

(3) లయశక్తి. (Destroying Energy)

సృష్టిశక్తికి భూతకోటిని సృజించుకార్యము, ముఖ్యమయినను మిగత
తెండుశక్తుల సామర్థ్యమును దానికిఁగలదు. మిగతశక్తులకు నదేరీతిగ సామర్థ్య

ములు గలవు. ఈ శక్తులు, “ అగ్ని వసుక్షేంద్రాదిత్య భూమ్యాకాశములును వాయు సోమలతలు ”. సోమలతకు గౌరవము దానిరసపానముచే గలిగినదికాని యది యొక ప్రకృతి సాంబంధిక శక్తియని నే నహ్నును. సృష్టిస్థితిలయ కారకులగు వైదైవముల నార్యులు కొంతకాలమునకు వదలి యా దైవములకే వేటునామములిచ్చి, బ్రహ్మ, విష్ణు, మహేశ్వరులని పిలువసాగిరికాని శక్తులవియేను. వానినిమించిన శక్తులెవ్వియునులేవు. ఇక మన పౌరాణికగాథలు పాండిత్యఫలములు. రహస్యాధ్యక్షులు, బాహ్యాధ్యక్షులుచే బామరజన పతనావృత్తులు. సర్వదేశీయులకు సామాన్యముగ నిట్టిగాథలున్నవి. ఆ గాథలునైతము చక్కగఁ బరిశోధించినచోఁ బైన శ్రేష్ఠతయు సారాంశమగును. బ్రహ్మమునుగుఱించిన విషయ మీవిచారమునకు నోబంధించదు. ఆ విచారమేవేలు. ఆ విచారమునర దీశక్తులవిషయ ముపపాదముగనుండునుగాని ముఖ్యవిషయముగనుండదు. ఈ విషయములెల్ల జను లాలోచించినయెడల నిపుడు తమకుఁగల యనేకదురభిప్రాయములును మతవైషమ్యములునుమాని పురాతనార్యులబలె సుఖముగ జీవించురు.

పై శక్తులను నార్యులు దైవములుగ గౌరవించుచుండినదియగాక మఱి కొన్ని దైవములను నైతము పూజించుచుండిరి. ఆ దైవములు ముఖ్యదైవములకు నుపశక్తులయి ముఖ్యశక్తుల సామర్థ్యములను జూపుచుండును కావుననే యార్యులు ముఖ్యదైవములకు నుపయోగించిన విశేషణములును బిరుదులును నుపశక్తులకునైత ముపయోగించుచు వచ్చినారు. దీనినిఁ జక్కగఁ దెలియలేక యార్యులు చూచినవస్తువులనెల్లను దైవములుగఁ బూజించువారని యన్యమతమువారు హేళన మొనర్చెదరు. ఇదియొక దృష్టాంతపూర్వకముగఁ జూపఁదగిన విషయము. మము నేలు చక్రవర్తియొకఁడు. అతఁడెందున్నవాఁడో యనేకులకుఁ దెలియదు. అతని యధికార మతఁడొక్కడే నడవఁడు. అతనిచేతికింద ననేకులుండి యతని యధికారము నెఱవేర్తురు. దైవవిషయమున మన్యుల దృష్టాంత మన్నిటబోలదని నాకుఁ దెలిసియుండినను వేఱొకవిధమగు దృష్టాంతము దొరకనందున పై దృష్టాంత మిచ్చినాను. ముఖ్యశక్తియగ్ని. అదియే ముఖ్యదైవము. అతని యధికారమగు తేజమును సర్వప్రపంచమందును వ్యాపింపఁజేయుటకు నాదిత్యులనేకులేర్పడిరి. సోమ తేజయం దాయగ్నిగుణమునే యారోపించినారు. ఇంద్రునకు మరుత్తుల సాహాయ్యముండుటచే వర్షము దేశధేశము వ్యాపించును. మేఘములు విచ్చికొనును. ఈరీతి నే నకలశక్తుల వ్యాపారము. ఋశ్వేదమును జక్కగఁబరిశోధించి యీ విషయముఁ

దెలియవలెను. మానవాంధనులరీతి స్త్రీలబలె నోటిచే నేర్చుకొని విమర్శనచేయక
 యుండినచో ముందునైత మనేకానర్థములకుఁ గారణములు బలపడును. సర్వకల్ప
 షములు పరిహరింతు గుణ మగ్నికేగలదు, సూర్యునకుఁగలదు. ఇంద్రునకుఁగలదు
 వాయువునకుఁ గలదు నీటికేగలదు, కావునఁ గ్రైష్ణవపరిహారక ధర్మమునఁ బైశక్తు
 లగ్నిరూపములేను. ఆర్యులు వాయువు నగ్నిగవర్ణించినచో విచారింపక యది తప్ప
 నుట దోషము. పురాతనార్యు లెన్నివిషయములు మనమునందుంచుకొని వ్రాయు
 చుండితో మనకుఁదెలియదు. కావున ఋక్కులు చదువునపుడు మన యావచ్చక్తి
 నుపయోగించి పురాతనార్యుల మానసమును మనము గుర్తెఱుఁగవలెను. కొన్ని
 విషయములలో బొరపడుదుము. దానిచుండి తప్పేమియునులేదు. వేదభాషక్లిష్టము.
 శబ్దార్థములివుడు మారినవి. ఋక్కులలో నెద్దియైన నొక విచిత్రశబ్ద ముండినచో
 నా శబ్దమునకు నివుడు వాడుకలోనుండు. సర్థమునిచ్చి మన మన్వయింతుము.
 అప్పటికాలమునం దార్యులశబ్ద మేయర్థమున నుపయోగించిరో మనకుఁదెలి
 యదు. సాయనాచార్యులు నైతము కొన్నిసమయములందు శబ్దార్థవిచారమునకుఁ
 గట్టపడినారు. కొందలు పండితులు వారితో నేకీభవింపక వేఱర్థముచేసినారు.
 ఇప్పటి పాశ్చాత్యపండితులు మఱియొకయర్థము గల్పించినారు. కావునఁ గొన్ని
 ఋక్కు లర్థములుకావు.

అ శ్వీ ను లు.

ఇక నుపశక్తులనుగుఱించి వ్రాయఁబూనెదను. అశ్వీనులనుండి ప్రారం
 భించెద.

సూర్యుని రథాశ్వములనఁగ నతని సప్తకిరణములు. అవి తూర్పుదిక్కున
 దూరముగఁ బొడఁజూపినంత నె పుట్టునట్టివి కావున నశ్వీనీదేవతలని నామముకలి
 గెను. ఈ యశ్వీనుల రాకవలనఁ బ్రాతఃకాలము సూచింపఁబడును. కావున నుష
 స్సులరాకఁ జూటువారని పేరువచ్చెను. సూర్యుని రథభర్తము అశ్వీనులని కొన్ని
 ఋక్కులందు వర్ణించినారు. అశ్వీనీదేవతలకు వైద్యులని బిరుదు. ఉషఃకాలమునకు
 మున్ను లేచి తమతమ కార్యములందాసక్తులగువారికి రోగములురావని యార్యుల
 యభిప్రాయము. అశ్వీను లగ్నికే మీత్రములని వర్ణింపఁబడినారు. అశ్వీనులు పొడఁ
 జూపినంత నె జనులు తమ యాగవిధులొనర్ప నగ్నినిఁ బ్రజ్వలంపఁ జేయుదురని
 యర్థము. ఇటులే యశ్వీనులసామముల యుపయోగములు దెలియవలెను. అశ్వీనీ
 దేవతలనామము లనేకఋక్కులరే దగపడుటయగాక సూక్తములునైత మనేకము
 లున్నవి. సూర్యుని కొమార్తెయగు సూర్యమనశ్వీనులకిచ్చి వివాహముచేసినట్లనఁ

గొన్ని ఋక్కులున్నవి. దీనిరహస్యాస్థము సందేహాస్పరముగ నున్నది. సూర్యుడు తన ప్రకాశమరణముగ నశ్వినులకునిచ్చును కావున నల్లునకు మగణమిచ్చెనని కొండఱూహించిరి. అశ్విన లొక్కరా యిరువురా యనునదిసైతము సందేహముగ నున్నది. శబ్దస్వారస్యమున నిరువురని గాఢలుపలుకుచున్నవి. అశ్వినులన సంధి సమయము లుండునాయని యొకసందేహము కలుగుచున్నది. అశ్వినులనియు నుపస్సులనియు కాలమును రెండువిధములుగ విభజించినారు. అరుణోదయము లశ్వినులకాలమనియు ప్రాతఃకాల ముపస్సులనియు, మఱిల సాయంకాలమందలి సాంధ్యరాగ మశ్వినులకాలమనియు ప్రవోషముపస్సులకాలమనియు నాకుఁ దోచెను. సంజయందలి యశ్వినులు సారమేయములు. సంజయందలి యుపస్సు “సరమ” యనియు గామభేదములు సూర్యుడస్తయించినతోడనే పశ్చిమప్రదేశ మునందరుణోదయమును బిమ్మటఁ బ్రవోషమును సహజముగదా?

అశ్వినులుపస్సులగుఱ్ఱములను దోలువారనిసైతము కొన్ని ఋక్కులలో నున్నది. ఈ యశ్వినుల విషయమునఁగల కొన్ని ఋక్కులచట వ్రాయఁబూనెద.

M. 1. 3. (1) అశ్వినులారా! సకలసంసత్సమేతులయి ప్రకాశమున కాలవాలమయి చురుకుగల హస్తములతో మీరు మా బలులందుఁడి.

(2) అశ్వర్యకరమగు కర్మలొనర్చుచు, మాస్తుతులందుచు నుండు నశ్వినులారా! దయాభూతయి మాఋక్కులందుఁడి.

(3) అద్భుతకార్యములొనర్చు నా సత్కులారా! కుశత్కణములపై నుంచిన బలులు మీయవి. అగ్నిజ్వాలలబలె నెఱ్ఱగనుండు మాల్గమున మీరు సంచరించు చున్నవారు.

“ఎఱ్ఱనిమాల్గమున మీకు సంచరించుచున్నవారని” నరుణోదయమున సంచరించువారని యర్థమగును. అశ్వినీదేవతలలో నొకరినామము “నాసత్య” యనియు, మఱియొకరినామము “దస్ర” యనియు తెలియవచ్చుచున్నది. నా సత్యయన, నసత్యమునకు విరుద్ధుఁడగు వాఁడు. దస్రయనః జెడుఁగులు చెఱచువాఁడు. బహుశా ప్రాతఃకాలము నాసత్యులది. సాయంకాలము దస్రులది యుండనగును.

1. 18. (3) నాసత్యులకు నిరువురికిఁగాను బలిభువులొక చులుకని రథమును నిర్మించిరి. అదిసర్వదిశలుఁ దిరుగుచుండును. వారమృతమునుబిండు గోవు నుచ్చవింపఁ జేసిరి.

(4) వారు తమప్రాథనలచే సహకాలము నిర్మల హృదయముగలవారయి

నాసత్యుల తలిదండ్రులకు ముదిమిలేనటు లొసర్చిరి.

నాసత్యునిరువురని యొకటియేర్పడెను. వారి తలిదండ్రులు భూమ్యా కాశము లుండనగునని నే నూహించెద. ప్రేమఁ బలుకఁబడిన ఋభులచరిత్ర ముందు వ్రాయఁబూనినాను. ఈ యశ్వినీదేవతలను గుఱించి మఱిగొన్నిఋక్కు లిచట లిఖించెద.

1. 22. (1) అశ్వినీర్షయము తమరథము నుపఃకాలమునకుమున్నే నిర్ధపఱచికొని మేమిడు సోమరసము సేవింప వత్తురుగాత.

(2) స్వర్ణమునుజేరు రథిక శ్రేష్ఠులైనట్టియు దివ్యరథము నెక్కునట్టియు నశ్వినీయుగ్మమును మేము పిలుచుచున్నాము.

1. 34. సూక్తములోఁ ద్రికాలములందు నిచ్చు బలులనంద నశ్వినీదేవత లాహ్వానింపఁ బడినారు.

1. 139. (4) అశ్వినీదేవతలారా! మీరుగదా స్వర్ణమునుదెఱచువారు. ప్రాతఃకాలాగమవిఘ్నాలందు మీరుంటకుఁగాను మీ రథములకు గుఱ్ఱములు కట్టఁబడినవి. స్వర్ణరథపీఠముపై మిమ్ము గూర్చుండఁబెట్టితిమి. సమీప మార్గమనియు సరియైనమార్గమనియు మీ రంతరిక్షమార్గ మనుసరించితిరి.

M. 5. 73. (5) సూర్యుడు మీ రథమెక్కినపుడు మీరథము వేగముగఁబోవును. ఎఱ్ఱనిపక్షులు మీచుట్టునొందును. భూరిజ్జ్వాలలు మిముఁగవ్వను.

పైఁఋక్కులోఁజూచు మశ్వినులు సాంధ్యరాగములు వ్యాపించు కాలముననే వత్తురనునది స్థిరపడును. ఇటులనే యనేకఋక్కులున్నవి. ఈ యశ్వినీదేవతలు దేవతైద్యులనియు మీ రొసరించినశాస్త్రమే శ్రవంచమున వైద్యశాస్త్రముగ నేర్పడినవనియు ప్రసిద్ధి. అశ్వినులు సదాయకాపవంతులు, దూపవంతులు. అనేకరూపములు భరింప సామర్థ్యముఁగలవారు. గరుత్మంతునిబలె వేగగమనముఁ గలవారు. స్వర్ణరథమునకు గుఱ్ఱములనైనను బక్షులనైనను గట్టి యాకాశమార్గమున నడచుచుండును. సాంధ్యరాగములను మహత్పబ్ధములుగ నొసరించి పురుషదైవములుగ నుతింపినారు. అశ్వీరూపముగ వాఁచికొనిన సూర్యనిభార్యయగు సురభిదేవిని సూర్యుఁ డస్వరూపముగఁ గూడినందున నశ్వినులు పుట్టిరని గాధలుపన్నినారు. సుజ్ఞయన నాకాశము. అచట సూర్యుఁ డత్యురూపమునఁ గనపడినతోడనే యశ్వినులుపుట్టిరని యర్థము. అశ్వినులవయస్సు. రూపము, ప్రకాశము వేగగమనము,

ద్విరూపము, రోగనివాగకగుణము, పరోపకారబుద్ధి యీగుణములెల్ల ఋగ్వేదము నందు వర్ణింపఁబడినవి. ఆశ్వీనులు దివ్యవైద్యులు కావున, విషజలములోను స్నానములోను బడిన, రేభవండన, కణ్వ, యంతక, ఋజ్య, కర్కంధు, వాయ్య, సుచాంటి, అత్రి, పురుషత్స, పిత్తిగ్ధ్య, చ్యవనాదులను వారివారి బాధలనుండి రక్షించిరని యనేకఋక్కులలో సూచింపఁబడినది. ఆశ్వీనులు చ్యవనుని యశావన వంతునిఁజేసి సోమపానార్హులైన గాధ ఋషు లనుశీర్షి కక్రింద వ్రాయఁబడినది. చూడఁగను.

ఇక నుషస్సులనుగూర్చి ఋగ్వేదమున ఋక్కులనేకములున్నవి. ఈ దేవతకు గ్రీకుదేశములో “ఇయూస్” (Eos) యనియు రోం దేశములో “అరోర” యనియు నామములు. ఈ దేవతలనుగూర్చి యనేక ఋక్కులేగాక సూక్తములున్నవి. ఆర్యులదే వతారాధన యుషికాలమునఁ బ్రారంభమగు కతంబున నారీతిఁ బ్రార్థింపఁబడినది. ప్రాతఃకాలమున నాద్యులు లేచినక్షణముననే యుషస్సెల్లెడల నగపడుచుండెను. దినమువచ్చునని వారిహృదయ మానంద వారిధిలో మునుఁగుచుండెను. కావున నీ దేవతనుగూర్చిన ఋగ్వేదఋక్కు లతిమనోహరములుగను నత్యలంకార సహితములుగను నున్నవి. తళతళమని ప్రకాశించు వస్త్రములను ధరించిన కన్యయనియును తనసోదరియగు సంధకారమునుఁ బాటఁజోలునదనియు సూర్యునిమార్గము చక్కఁబెట్టునదనియు యాగమవిధులకాలము చాటునదనియు నిద్రనుండి జేఁకోటిని లేపునదనియు కనులుగానరానివానికి దృష్టి నిచ్చునదనియు కుంటివారికి బలమిచ్చునదనియు వర్ణింపఁబడినది. అయినను నాదేవతరాకకు సంతసించుచు స్తుతించువారు చనిపోవుటయు, దినమురాకచేఁ గ్లుప్తాయువుకు నొక దినంబు తగ్గుటయునుజూచి కొన్నిసమయములందా దేవతయొక్కరాకకు దుఃఖించుచుండిరి. ఈ యుషస్సు స్వర్గమునకుఁ గొమార్తెయనియును సూర్యునిచే మోహింపఁబడి వానికిఁజిక్కక తప్పించుకొను చున్నదనియును ఋషులు వర్ణించినారు.

M. 1. 124. (1) అగ్నిని రాజిల్లఁజేయఁగనె, సూర్యుఁడుదయింపఁగనె యుషస్సు తనప్రకాశమెల్లెడ వ్యాపింపఁజేయును.

(2) వైవికములగు ఋతువిధుల ననుసరించి యాయుఃకాలము తగ్గించి నను నంత్యములేక గతించిన ప్రాతఃకాలములకుఁ దుదియై, రాజోవు వేకువలకు మొదలయి యీప్రాతఃకాలము ప్రకాశించుచున్నది.

- (3) అల్లిదిగో పూర్వదిశను నాకాశ గాజుబిడ్డ యుషస్సుప్రకాశమును వస్త్రమును ధరించుకొని సగపడుచున్నది. చైవికమగ్గు ఋతుమాగ్గమున సంచరించుచున్నది. దిశలెల్లఁజేరిగిపది కాన దారితప్పదు.
- (4) ఆకాశ దేవతయెద, సమీపమున సగపడుచున్నది. క్రొత్తపాటను పాడువానిబలె మనోహరములగు వస్తువులను జూపుచున్నది. నిద్రబోవువారినిలేప నీగబలె వచ్చుచున్నది. దేవతలలో నిజమయి నట్టియు మార్పులేనట్టియు దేవతయిది.
- (5) మేఘసముద్రములోఁ బూర్వార్థమునఁ గిరణగోవులతల్లి తన చిహ్నముజూపుచున్నది. వెడల్పుగ వ్యాపించుచుఁ దనతల్లిదండ్రుల తొడల నెల్ల నిండుచున్నది.
- (6) అతివిశాలముగ వ్యాపించిన తనప్రకాశమును, తన బంధువులకును గ్రొత్తవారికిని సమముగ నిచ్చుచున్నది. అదేవత యత్యధికముగఁ బ్రకాశించుచుఁ దన యంగసౌందర్యమునకు గర్వించుచున్నను బేదవారినిఁజూచికొని, గొప్పవారినిఁ జూచిగాని మరలదు.
- (7) ఆ దేవత తనరథమునెక్కి, సోదరుడులేని యువతినార్జనకు వెడలిపటుల మనుజుల సతయఁజూపుచున్నది. ఉపస్సను యువతి, యలంకారయుతయయి, చిరునగువునగుచు దనభర్తనుఁ బ్రేమించుచుఁబోవు స్త్రీబలెఁ దనసౌందర్యమెల్లవిప్పి చూపుచున్నది.
- (8) అక్కయొక్క రాకనుఁగని, చెల్లెలు తనతావు వదలుచున్నది. అపు డక్క తన సౌందర్యమంతయును జూప నలంకృతయయి, సూర్యకిరణములతోఁ బ్రకాశించుచు, సుతస్సవకాలములందు స్త్రీల సభలకుఁబోవుతీతినెఁ జూపుచున్నది.
- (9) తూర్పుదిశనుండి, యీచిన్నది, మనవైఁ దనదయఁ జూపినది. ప్రకాశించు నెట్టియెద్దులకు జీనులువేసినది.
- (12) గూర్జ్మపదలి పక్షులు వెడలిపోవునటుల, నీ యుదయమున జను రాహుర్జ్యనమునకునై వెడలెదరు etc.

అహోరాత్రము తిరువురక్క చెల్లెండ్రనియును నాకాశరాజు కూతురు అనియును నిరువురు పరోపకారులనియును నిరువురు స్వాగతార్థులనియును దమతమ కాలములుందు జనులకు మేలుసేయువారనియును వరుణుని ఋతువిధులకు విధేయ

లగువారనియు వర్ణింపఁబడినారు. ఇచటిరాత్రులు మానవశత్రువులుగఁ బలుకఁ బడలేదు. వయాళువగు మీత్రమనియు చల్లఁదనమును విశ్రాంతియు నిచ్చునట్టిది యనియు, మెత్తనితల్లిగ నలసటఁదీర్చుచు నూఱడించునదనియు తెలుపఁబడినది. ఈ యిరువు రక్కచెల్లెండ్రును చక్కని నేతపని నేర్చినవారు, వారు సదావత్తములను నేయుచుందురు. ఉషస్సు బంగారు దారముతోను, రాత్రి, నల్లనిదారముతోను వత్తములను నేయుదురు. ఒకతె, రెండవదాని నేతపనిఁ జెఱచుచుండును. ఉషస్సని కాశమునఁ బొడఁజూపినమాత్రనే చెల్లెలునేనిన యంధకారము చెడిపోవును. అపుడే సూర్యుడు వెంబడించి యంధకారమనెడి చర్మమును జుట్టివేయును. అటులనే, రాత్రి, యుషస్సునేనిన తెల్లనివత్తమునుజుట్టి యంధకారమను నల్లనివత్తము నేయును. అక్కచెల్లెండ్రువు రీచెడుగువనిని నిర్విరోధముగఁ జేయుచుందురు. అహోరాత్రము లక్కచెల్లెండ్రుగ నుండినను నొకరినొకరు పాఱఁదోలుచుందురు. వీరిరువురిలో నెవరుపెద్ద యెవరుచిన్న యనునదితెలియక యొకఋషి ప్రశ్నించి నాఁడు. ఉషస్సునకు సూర్యునితోఁగల బాంధవ్యము సహజముగనుండినను, గొన్ని తావులుందు భిన్నించుచున్నది. ఉషస్సు తన్ను మోహించిన సూర్యకిరణవ్యాప్తిచే మెఱయుచున్నది. యువతివెంట నంటిన యువానునిమాడ్కి సూర్యుడుషస్సును వెంబడించుచుండును. అయిన నదివానిచేతికి దొరకడు. సూర్యుడు దానినిఁ జేరఁ జాలఁడు. ఒకఋషి యుషస్సునుగుఱించి పలుకుటలో “ ఆలసింపక పఱుగిడుము. దొంగబలెగాని శాత్రువునిబలెగాని సూర్యుడు నిన్నుబట్టి కాల్చివేయునని ” పలికినాఁడు. మఱియొకచోట నుషస్సు ప్రకాశించుగోపనియు సూర్యుడు దాని దూడయనియు వర్ణించినారు. రాత్రియనునది యంధకారయుతమగు గుఱ్ఱపుశాల యనియు ప్రకాశాశ్వములు దానిలోనుండుననియు యుషస్సు దానిహాళిఁ దెఱచు ననియు వర్ణింపఁబడినది. ఋషులు మేఘములనావులుగను-గుఱ్ఱములుగను వర్ణించు చుందురు. అటులనే సూర్యునివైతము పోల్చుచుందురు. మేఘములను గొఱ్ఱలుగను నుషస్సును గొల్లదిగను వర్ణించినారు. అహోరాత్రములు రెండును రెండావు లనియు వాని పొడుగులలోనుండి రెండురంగుల - పాలుపిడుకుమండుననియు యింద్రుడు నల్లావునందు నల్లపాలుంచెననియు-తెల్లావునందు తెల్లపాలుంచెననియు వర్ణింపఁబడినవి. ఆవులు మేఘములకును, పాలాకాశములకును ఋషులు పోల్చు చుందురు. ఉషస్సు సంతపన్నురాలనియు ప్రాతఃకాలమునఁ దనస్వర్ణసంపదఁ జూపు ననియు పలుకఁబడినది. ఈసంపదను చెల్లెలగు రాత్రి దాఁచియుంచును. దాఁచిన ధనమును నక్క ప్రాతఃకాలముననే తీసికొనును. ప్రతిగృహమునకును బోయి

యింటివారినినిద్రలేపి దారినిఁ దమతమ పనులకుఁబంపి ఋజుమార్గమున వారినిఁ బ్రవర్తింపఁజేసి పోషించును.

వైన నాచేఁబలుకఁబడిన విషయములకెల్ల నాధారములుగ ఋక్కులున్నవి. ఋగ్వేదమునందెల్ల నుషస్సునుగుఱించిన ఋక్కు లతినునోహరములుగ నున్నవని యనేకుల యభిప్రాయముతో నే నేకీభవించుచున్నాను. కొన్ని ఋక్కులచట దృష్టాంతములుగ వ్రాయుచున్నాను.

- M. 1. 48. (1) ఆకాశరాజ సుతయగు నుషకికాలదేవతా! యశఃప్రకాశములచే మాకు సౌభాగ్యసంపవలిచ్చుచు నుదయింపుము. మాకుభాగ్యము నిమ్ము.
- (2) దానశీలురగు నుషస్సులు మాకుఁ బశుధనమును నశ్వధనమును నిచ్చుచు దినదినము మముఁజేరుదురు. దేవతలారా! రాజులక్ష్మ దాతృత్వము నేర్పి మాకాదానమునిండు.
1. 122. (1) దక్షిణాయను విశాలరథము సిద్ధమైనది. అమర్త్యులగు దైవములు రథమెక్కిరి. జనులగృహములను ప్రకాశింపఁజేయుటకై గోప దేవత యంధకారములోనుండి వెలివడినది.
- (2) ప్రాణకోటి నిద్రలేవకమున్ను వారికిఁగాను నుషకికాలదేవత భాగ్యమును సిద్ధపఱచికొని సదాకాలములందును బాలికయయి యందఱినిఁ జూచుచుండును. ప్రాతఃకాలారాధనకు నుషస్నే ముఖ్యదేవత.
- (4) ప్రతిదినమును, నాదేవత తనరూప మగపఱచుచు, బ్రతిగృహ మందును దనప్రకాశము వెదజల్లుచున్నది. తళతళమను ప్రకాశమున జయమాఱింప వచ్చుచున్నది. సకలదైవములలోను నుషస్సు భాగమునకుఁ జేరిన హవిస్సు మేలైనది.
- (5) ఆనందదేవతా! భగవదులు చెల్లెలా! నుతింపఁబడినవారిలో నీవు మొదటిదానపు చెడుఁగు తలఁచువాని బలము చెడుఁగాత.
- (6) దూరముగఁ దనప్రకాశము వ్యాపింపఁజేయుచు నుషస్సు, రాత్రి దేవత దాచినధనము నగపడఁజేయుచున్నది.
- (7) అహోరాత్రములు వేటువేటు రంగులుగలిగి యొకరినొకరు ఘోరించుచు నొకరు వెళ్లగనె మఱియొకరు వచ్చుచున్నారు.

భూమ్యాకాశములను జుట్టిన యంధకారమును, స్రకాశరథము నెక్కి యుపన్ను దాచుచున్నది.

(8) ఈదినము వహించిన రూపమునే లేపునుధరించు వగుణుని ఋతు విధుల ననుసరింతురు. అనింద్యలయి యనేకలోకములు సంచరించి స్వర్గముఁ జేరుదురు.

(9) ప్రారంభదిన స్వభావమునుఁ దెలిసిన యుపన్ను, తెల్లనిప్రకాశముతో న్గ్లనిచ్చికట్టునుండి వెలివెడలును. ఈ కన్య ఋతువిధి క్రమము మీఱదు. దినమును స్థుప్తస్థము జేరును.

(10) ఉషఃకాలదేవతా! కన్యనయి సౌందర్య గర్వమునమించి నిన్ను మోపించు దైవము సరసకుఁ బోవుచున్నావు. వయోవతివయి చిటురగవునగచుఁ బ్రకాశించుచు, నీ ప్రియునకు నీ రూపముఁ జూపుచున్నావు.

(11) తల్లిచేఁ జక్కఁగ నలంకరింపఁబడిన పెండ్లికూతురుబలె, నందఱుఁ జూచులాగున నీ వగపడుచున్నావు.

(12) శాశ్వత ఋతువిధులకు విధేయతఁజూపుచు, మనుజులలోఁ బ్రతి మానవునకు మంచితలంపులు పుట్టులా గొనరింపుము.

M. 1. 164. (17) ఆకాశమునకుఁ గ్రిందిభాగమునను భూమికిఁ బైభాగమునను తన దూడను (సూర్యుని) పాదములక్రింద నుంచుకొని గోవు (ఉపన్ను) ఉదయించెను. ఏ దిక్కున నెఱికి నది పోయెనో తెలియరాదు. ఎచట దూడనుగ నెను? పశువులమందలోకాదు.

(18) ఆ దూడ తండ్రి యేవరయినది జ్ఞానియయినవాఁడు తెలుపనిండు దేవతత్వమొందుడి పుట్టెను?

M. 3. 61. (1) ఉషఃకాలదేవతా! సకలసంపన్నురాలా? జ్ఞాన సంపూర్ణత్వమున స్తుతులు పాడువాని పాటలువినుము. ఆత్యంత సౌందర్యముగలిగి పురాతనాధునాతనదేవతవయి, జ్ఞానాధికతమించి ఋతువిధులనుసరించు యువతీ! మాస్తుతులందుము.

(2) మనోహరములగు ధ్వనులుకలిగించుచు నదృష్టదేవతా! నీ ప్రకాశరూపమగు రథమునెక్కి రాజిల్లుము. స్వర్ణమయమగు నీ రథాశ్వములు తమరంగులను దిక్కులెల్ల వ్యాపింపఁజేయుచు నిన్నచటికిఁ దేనిమ్ము.

(4) ఉపన్ను తనగుట్టముల కల్గెమును వదలుగవిడిచి ధనికురాలగు నింటి యజమానురాలుబలె వచ్చుచున్నది. ఆశ్చర్యకరమగు

ప్రకాశమును దెచ్చుచున్నది, ఆ ప్రకాశమును భూమ్యాకాశములు
నించినది.

M. 7. 75. [1] ఉషస్సు స్వర్గమునఃబుట్టి ప్రకాశించుచున్నది. ఋతువిధి ననుసరించి
తన గాంభీర్యచూఢముచు జూపుచున్నది. రాక్షసులను సంధకార
మునుఁ బోదోలినది. జ్ఞానులగు నాంగిరసులూ దేవతయొక్క
మార్గమునుఁ జక్కఁబఱచినారు.

[2] ఈశినము సకల సంపద్యుక్తులగునటుల మమ్ము వృద్ధిపందింపుము.
సమస్తసుఖము లనుభవించులా గొనర్పుము, అనేకవిధ సంపదల
నిమ్ము. పనులలో యశమువచ్చులాగొనరింపుము.

[3] ప్రాతఃకాలమునందలి ప్రకాశమునుఁ జూడుము. అనేకవిధములగు
చాయలుగలిగి మా సరసఁ జేరుము. అంతరిక్షమెల్లను నిండి పావ
నాగమ కర్మములొనరింపఁజేసి యుషస్సులు వెల్లిశారు.

[4] భూరమునఁ దనరథమునెక్కి పంచజాతులు నివసించు స్థలములను
దర్శించి మర్త్యులమార్గములను బనులనుఁ జూచుచు స్వర్గ
సుతయుఁ బ్రపంచ చక్రవర్తినియునగు నుషస్సు వెడలినది.

[7] సత్యమాడువారిలో సత్యవతిగను, బలవంతులలో బలవంతులు
గను, వైవములలో దేవతగను, పవిత్రులలోఁ బవిత్రురాలుగను
రాజిల్లుచుఁ గంచెల్నియును దెంచి గోవులనిచ్చెను. ఉషస్సునుఁ
జూచి గోవులమంద ప్రార్థించుచున్నది.

M. 1. 92. [3] పనిచేయు స్త్రీలబలఁ బాటలుపాడుచు, దూరమునుండి తమకు
నేర్పడిన మార్గములనుసరించి దానశీలుఁడగు యజమానునకు
నాహార మమర్చుకొని సోమరస మొసఁగువానికి సమస్తవస్తువు
లిచ్చుచు నుషస్సులు వచ్చుచున్నారు.

[4] నటిబలఁ గనూదిబట్టలు ధరించినది. పొదుగునిండిన యావ్రంబలె
నెదనుబ్బించినది. జీవకోటికిఁగూని ప్రకాశముసృష్టించి, గోవులు
గల మందయొక్క కంచెవాకిలి దెఱచినటుల యంధకారమును
వదలించినది.

[5] ఉషస్సుయొక్క శోభను మేముచూచినాము. నల్లనిదయ్యమునుఁ
బాటఁదోలినది. యూపస్తంభమునందలి చాయనుబోలె యుషస్సు
తన ప్రకాశమందినది.

[6] రాత్రి మేరను మేము దాఁటితిమి. ఉషస్సు జనించి సమస్త వస్తు
వులు మేముచూచులాగొనర్చెను. స్తుతిపాఠకురాలింబలె నవ్వుచు

యశఃప్రకాశదాయినై సౌందర్యవిలాసములతో మాకు ముదమూ
నిచ్చుటకు లేవుచున్నది.

[9] ప్రపంచమెల్లఁ దనమాపులఁజూచుచు ప్రకాశరూపకమగు తన
లోచనములు పశ్చిమదిశకు వ్యాపింపఁజేయుచు, జీవకోటికిఁ జలన
శక్తి నిచ్చుచు తన్నుఁబూజించుప్రతిమనుజుని ధన్వనిని గుర్తించు
చున్నది.

[10] పురాతనకాలమునుండియూ దినదినముఁ బుట్టుచు నొకవత్సరమునే
సదాధరించుచు, మర్త్యుల యాయువును వెచ్చించుచు, జమత్కా
రముఁగల వేటకాఁడు పక్షులయవయవము లొక్కటొక్కటి
తఱుగురీతిఁ దఱుగుచున్నది.

[11] స్వర్గపుమేరనుఁ జక్కఁగఁగనిపెట్టి తనచెల్లెలను దూరముగఁ దోలు
చున్నది. మానవుల యాయుఃకాలముఁ దగ్గించుచు నుషస్సను
యువతి తనప్రియుఁడిచ్చిన శోభచే రాజిల్లుచున్నది.

10. 172. (1) నీ సంపూర్ణసౌందర్యమున రాజిల్లుచురమ్మ. గోవులన్నియును
బాలుతోనిండిన పొదుగులుగలిగి నీమార్గముగుండ వచ్చుచున్నవి.

(2) అనుగ్రహమానసవయి, దానశీలవయి, ధర్మాత్ములను గూడికొని,
మాచే ఋక్కులు రచింపఁజేయుచురమ్మ.

(3) ఉషస్సు తనచెల్లెలయొక్క వెసనమునుఁ బోఁగొట్టుచున్నది. గొప్ప
గుణముచేఁ జెల్లెలను మఱలఁదనదారి నడుచులాగొనర్చుచున్నది.

ఉషస్సులనుఋక్కులనేకములున్నవి. వాని నెల్ల వ్రాసినచో గ్రంథము
గొప్పదియగును.

రాత్రినిగుఱించి. ఋగ్వేదమునందొక సూత్రముమాత్రమున్నది. మిగత
ఋక్కులందచటనచట గానివిషయము వివరింపఁబడినది. ఋషులు రాత్రినెచటను
దూషింపరు. కొన్నితావుల నుతించినారు.

1. 35. (1) జీవకోటికి నెల్ల విశ్రాంతినిచ్చు రాత్రిని నే నాహ్వానించెద.

1. 62. (7) భగదైవ మలసటనందక, స్తుతలసాహాయ్యమున, వియోగమెన్నడును
లేని పురాణదంపతుల (భూమ్యాకాశముల) వేటుపఱచెను. ఉన్నత
స్వర్గమున నీ యైంద్రజాలికుఁడు కన్యలిరువురిని (అహోరాత్రములు)
నుంచెను.

(8) నవీనముగఁ జనించుచుఁ జిన్నపిల్లలు (అహోరాత్రములు) తమ
యిష్టానుసారముగ నటించుచు, వేటువేటు వర్ణములుధరించి, జంట
లుగఁబుట్టి, నొకరివెంటనొకరు పురాతనకాలమునుండి భూమ్యాకాశ

ములచుట్టును దిరుగుచున్నవారు. నల్లనియంగములుగలిగి రాత్రియునో, బ్రకాశవయవములుగలిగి దినమునునున్నవి.

(10) అనేకసహస్రములగు పావనాగమవిధులందు యిరువురకక చెల్లెండ్రును యజమానునిసరస భార్యలుగనో, తల్లులుగనో నిలుతురు.

M. 2. 38. (3) సవితృదేశమును, రాత్రి కొంచెముగ వ్యాపించెను.

(4) అదివరలో శేయంబడి చెడిపోయినది మఱల నేయ నారంభించెను.

M. 10. 127. (1) రాత్రిదేవత తన స్వస్థలోచనములచే ననేకప్రదేశములు చూచుచున్నది. తనయశోరూపముల ధరించుచున్నది.

వాయువుపుట్టెను? ఎచటినుండివచ్చెను? దైవముల ప్రాణవాయువత్తఁడను ఈ దైవము తానెచటనుండినను దనయిష్టానుసారము సంపదించుచుండును. వానిధ్వని మేమువిందుము. వానిరూపము గనలేము.

M. 1. 135. (3) భక్త, నిద్రపోవుభార్యను లేపినట్లు. వాయువు ప్రజలబుద్ధిని బ్రజ్వలించఁజేయును. భూమ్యాకాశములు రాజ్యఁజేయును, ఉష్ణకాల దేవతలను రాగిల్లఁజేయును.

(6) వాయుదేవా! నీపంచటితోఁ బ్రథముండవయినందున నోమ పానమునకు నీవు ప్రథముండవైతివి.

M. 4. 46. (1) సోమరసములో శ్రేష్ఠమగుభాగ మీ యాగమవిధిలో నీవందుము. నీవారంభమునఁ బానమునైయువాడవు.

48. (1) ఋషులు తమ శాస్త్రపులధనమంది సోమరసము సిద్ధపఱచినారు. ఎవరు నీకను దానిసంపదించు. నీవుస్వీకరింపుము.

M. 8. 18. (9) పావనకరమగుగాలి మనోహరముగ మూపైపీచనిమ్ము. శాస్త్రపులఁ బోదోలనిమ్ము.

M. 10. 186. (1) ఆనందారోగ్యములిడి వాయువు తన పరిమళసారము మాలోఁ జూరులాగొనర్చుగాత. మాయాయువు హెచ్చించునుగాత.

(2) వాతమా! నీవు మాతండ్రివి నిజము మా సోదరుండవు. నేనై హితుండవు. మేము జీవించునట్టి బలమునిమ్ము.

(3) నీభవనమున నమృతముంపఁబడినది. మాబ్రదుకునకునై దానిలోఁ గొంతభాగమిమ్ము.

సోమరస పరిమళసారముగల వాయువు పవమానమనఁబడును. తా పార్థివాయువులపైఁ బ్రాణమాధారపడినది.

ఇక మేఘములును మేఘములను గదలించు పర్జన్యమరుత్తులను గుఱించియు రుద్రాది తథిష్ఠాన దేవతలనుగుఱించియు నించుక వ్రాయఁబూనెద.

జలపూరితములగు మేఘములు ఘనీభవించి తాపడియుండును. వానినిఁ

గవలించి యొకటికొకటి కొట్టికొని పగలులాగొనరించి యందున్న జలములను భూమిపైజాతివిడిచి నలుదిక్కుల వ్యాపింపజేయువారు మరుత్తులు. వీరు రుద్రుని కొమారులు. రాస్రస్వభావముగలవారు. యోధులు స్వాభావికముగ మరుచ్ఛలనమున మేఘములకు ఘర్షణనుండి యురుములు, మెరుపులుబుట్టి సింహులుపడు క్రమమునఃజూచి. యది యంతరిక్షరంగమున జరుగు యుద్ధమనియెంచి ఋషులు తమ యిష్టానుసారముగ వర్ణించినారు. వర్ణించుకర్మమునం దింద్రునకు మరుత్తులు సాహాయ్యులను కారణంబున నింద్రునకు మరుత్తులనుజంటఁగూర్చి ఋక్కులల్లినారు. వర్షమునకు నింద్రశబ్ద సారస్వమున నింద్రు డధికారియనునది సందియమైనను మరుత్తు లవశ్యమనుటకు సందియములేదు. గొప్ప పర్వతముపైన గుమిగూడి వ్రాలిన మేఘములను నలుదిక్కులకుఁదోలి భూమిపై వర్షముఁ గుఱియులా గొన రించువారు మరుత్తులుకదా; ఆ మరుత్తులను గుఱించిన ఋక్కులుగొన్ని యిచట వ్రాసెద.

M. 1. 64. (2) ఆకాశ వృషభములగు ఘనులు చైవములు రుద్రుని పుత్రులు, మరుత్తులు నిష్కల్పలయి, సూర్యునిబలఁ బ్రకాశించుచు, సకలము పాపనమొనరించుచు, భయంకర రూపముగలవారయి రాక్షసులబలెనుండి వర్షము గుఱిపించుచు జనించిరి.

(3) రుద్రబౌతకులు రాక్షసహంతలు, ముదివిలేనివారు. పర్వతముల బలె నజేయులయి వృద్ధినందుచున్నవారు. తమ శక్తిచే జీవకోటిని వడఁకించుచున్న వారు. భూమ్యాకాశములందుండు సమర్థులు సైతము వారికి నప్రములగుదురు.

(5) ...సదా చలించుచు నాకాశగోపుల (మేఘముల) పాదుగులను బిడుచు భూమిచుట్టునుదిరిగి భూమినిఁ బాలునించుచున్నారు.

(7) అద్భుతశక్తికలవారయి, ప్రకాశాధికతఁగలిగి, పర్వతములబలె స్వయంధీరులయి యతివేగముగ దారి నడుచుచున్నవారు. అడవిని నగ్నితో సంవరించునపుడు మీ శక్తిఁ జూపుచు నేనుఁగులబలె నృషములను దినుచున్నారు.

1. 37. (7) మరుత్తులారా! మీ రాకఁగని నరుఁడు నప్రముండగును. మీ యను గ్రహమట్టిది. కాతివ్యముగల పర్వతములు సైతము చలించును.

(9) మరుత్తులు సంవరించుచు మాన్దమున మాటలాడుచుందురు. వారేమి మాటలాడునదియు నెవరైనను వివఁజాలుదురా?

1. 38. (1) తండ్రి కొమారుని నాలింగనము సేసికొనినరీతి మీరెపుడు నను నాలింగనము సేసికొనియెదరు.

- (2) ఇపు డెవటికి? స్వర్గమున నెచ్చోటికి? బోవుచున్నారు? భూమిపై నిలువలేల? మీ గోవులెవట మేయును?
- (5) గడ్డియుండు నడవినిఁ జేరిన గ్రూరమృగమునుంబలె నీ భక్తుఁడు చూడఁబడఁడు. అట్టివాఁడు యమునిమాన్దముఁ బట్టఁడు.
- [6] అజేయములగు మనుచిక బాధలు మమునంట కుండుఁగాత ట్టామము మానుండి నెడలిపోవునుగాత.
- [9] భూమిసంతయు నీరునించుచు నహస్పనసైత మంధకారముగల్పించి జలపూరిత మేఘములు గప్పచున్నారు.

పైరీతిగ ననేకముక్కులున్నవి. ఇట్టి యద్భుతశక్తులనుఁజూచి యచ్చెరువంది యవి దైవములని భావించి గౌరవించి స్తుతించుచుండిరి. మనమిపు డటుము యొక్క ధ్వని విందుము. ఉరుమునుఁ జూడఁజాలము. స్పర్శింపఁజాలము వాసనఁ గనలేము. రుచిఁ జూడలేము. ఈరీతిగ నుండినను నా శక్తినుండి శబ్దము వచ్చుచున్నది. అది వినఁబడుచున్నది. కారణమేమి? ఎవటనుండి వచ్చును? ఎవరినుండి వచ్చును? ఈ విషయము విమర్శనీయమయ్యెను. అడవినిఁ బోవునపుడు ఘడ్జారావ మొకనికి వినఁబడును. అపుడేదో ఘర్జించు శక్తియొకటి యుండవలెనని యాలోచించి విమర్శించి చూచి యా ధ్వని సింహమునుండి పుట్టినదని తెలిసికొనుట సాధ్యమాయెను. ఉటుముయొక్కధ్వని వినఁబడెనుగాని యది యెవరినుండి పుట్టి నది కనుటకుఁ బ్రారంభమున నార్యులకుఁ దోచక యదియొక దైవశక్తియని భావించిరి. ఆ దైవశక్తికి “రుద్ర” యని నామమిదిరి. ఎపుడాశబ్దము రుద్రునుండి వచ్చెనని మనకు నమ్మికకలిగెనో యపుడే యా రుద్రశక్తికి పిడుగే యాయుధమని కల్పించిరి. ధనుర్బాణములు కలవాడని నమ్మిరి. పిదప, దుర్మార్గులను శిక్షించుటకును సన్మార్గులను రక్షించుటకును సమర్థులనని నిర్ధరించిరి. ఉత్తమినవెంటనె వానకుటిసి దేశము సుభిక్షమగుటచేఁ బ్రజలను రక్షించువాడనియు శుభములనిచ్చువాడనియు బిరుదులిచ్చిరి. మొలకయెత్తి యాకులువిడిచినపిదప వృక్షమగుట కష్టము కాదుకదా? ఈరీతిగ నార్యులచే నూహింపఁబడిన రుద్రుఁడు పురాణయుగమునఁ ద్రిమూర్తులలో నొక్కఁడయి వేదగదిత దైవములను మూలఁ గూర్చుండఁబెట్టెను. రుద్రునిగుఱించి ఋగ్వేదముతోఁ బలుకఁబడిన ఋక్కులలోఁ గొన్ని వ్రాసెద.

M. 1. 43. [4] ఆగమ విధులకును, ఋక్కులకును, నోపధులకును, స్వామియగు రుద్రునిగుఱించి యానందారోగ్యబలములకునై మేము నుతించుచున్నాము.

M. 1. 114 [5] జటలుధరించి కపర్దియని నామమందినట్టియు ధాకాశమున నెఱ్ఱగఁ బ్రకాశించు నడవిపందిగఁ జరించునట్టియు, రుద్రుని గౌరవబుద్ధినిఁ బిలుచుచున్నాము. శ్రేష్ఠతమమగు నావధముల చేతనుంచికొని

మాకు రక్షయు నీడయు భద్రమగు భవనమును నిచ్చుచుండును గాత.

- [7] రుద్రా! చిన్నవారినిఁగాని పెద్దవారినిఁగాని బాధింపకు. వెలుగు నట్టి పిల్లలనుగాని ముసలివారినిఁగాని తొందరపెట్టకు. తండ్రులను గాని తల్లులనుఁగాని చంపకు. మాకుఁ బ్రియములగు శరీరముల కేబాధయుఁ గలిగింపకు.

- M. 2. 33. [1] మరుత్తులతండ్రీ! నీ యనుగ్రహము మము సమీపింపనిమ్ము. సూర్య దర్శనమునుండి మముఁ దప్పింపకుము.
- [2] నీవిచ్చు సిద్ధౌషధములనుండి మేము శత హేమంతఋతువులు జీవించుముగాత; శాత్రవభావమును, నసహ్యతయు మానుండి పాఱుదోలుము. ఆధివ్యాధులు దిక్కునకొకటి పోనిమ్ము.
- (3) పుట్టుగలవారికి స్వామివయి, రుద్రా! నీవు యశోవ్రకాశుఁడవైతివి. పిడుగు నాయుధముగఁగొని బలవంతులలో బలవంతుఁడవైతివి. మా బాధలనుఁబోఁగొట్టి సేమమొసఁగుము. అపాయములు మానుండి దొలఁపుము.
- (4) పుష్టిమందులొసంగి మాశూరులకు బలమునిమ్ము. వైద్యులలో నీవు శ్రేష్ఠుఁడవని నేనువిన్నాను.
- (13) మరుత్తులారా! స్వచ్ఛమగు మీమందులలో రుద్రమైనట్టియు నారోగ్యకరమైనట్టియు మాతండ్రియగు మనువువలన నేర్పఱుపఁ బడినట్టియు మందులను మా లాభసుఖములకుఁగాను రుద్రుఁ డిచ్చునుఁగాత.

M. 7. 46. (2) మాకుటుంబ రోగములన్నియును రుద్రా! మాన్పుము.

ప్రేరీతిగ రుద్రుని దైవముగఁ బొగడుటయగాక మంచివైద్యుఁడని పలికినారు.

M. 7. 50. (12) ఈఋక్కులో నేత్రత్రయోపేతమని వర్ణింపఁబడినది కావునఁ బురాణ యుగములోని త్రిమూర్తులలో నొకఁడైన రుద్రుఁ డీదైవమనుటకు సందియములేదు.

శుక్ల యజుర్వేదములో (16) రుద్రునకిపుడు పురాణములందుఁగల నామములు విశేషములు పలుకఁబడినవి. రుద్రుఁడొక ముఖ్యుడైనమనునూచన యప్పుడే యగపడుచున్నది. ఋగ్వేదములోఁ బైన వ్రాయఁబడినరీతిగ మరుత్తుల తండ్రియనియు ఘృద్ధారావమునిచ్చు పిడుగనియు భిషగ్వరుఁడనియు చెప్పఁబడినది కాని యంతకంటె హెచ్చేమియునులేదు. శుక్ల యజుర్వేదములో మేఘనాథుఁడని పలుకుచు రుద్రుఁడు భయంకరమూర్తియనియు దొంగలు మొదలగువారి దైవ

27009
25.2.32

మనియు లయాధికారియనియు పలుకఁబడినాడు. తామోయిన బిభృషన్లుడని మేఘచ్ఛాయలనుబట్టి నామములిడినారు. అక్కరణంబుననే నీలకంఠయని పిలువఁ బడుచున్నవాడు. వాన గుఱిపించుటచేఁ బశువులను గాపాడువాఁడు కావున పశుపతియని బిరుదుకలిగినది. రుద్రుఁడొనరించు కార్యమునుండి లోకమునకు మేలు కలుగుచుండును కావున శంకర శిష్యుననామములు వచ్చినవి. వేదములోఁగాని బ్రాహ్మణములోఁగాని రుద్రునిభార్యలు కాళి దుర్గలని పలుకఁబడలేదు. కాపి.తాకి బ్రాహ్మణములో నొక్కచోటమాత్ర మే శాసనమహదేవులకుఁ బ్రాముఖ్య మివ్వఁ బడినది. శతపథ బ్రాహ్మణములో రుద్రా! ఇది నీభాగపునావిన్ను. అనుగ్రహించి నీచెల్లెలగు సంచికతోవచ్చి దీనిని స్వీకరింపుమని పలుకఁబడినది (2. 6. 2. 9) కేసోపనిషత్తులో నుమాహౌమపతీయను శ్రీనైవము ఇంద్రునకు బ్రహ్మమును గుఱించి బోధించెనని పలుకఁబడినది.

ఇక ఋగ్వేదమునందుఁ బర్వవ్యుఁ డొకదైవముగ నుతింపఁబడినాఁడు. ఆ ఋక్కులుగొన్ని యిచటవ్రాసెద.

M. 5. 83. [1] పర్వవ్యుఁడు అంకెవేయు పిడుగుంబలె ధ్వనించుచు, దనబహుమతు లతిత్వరితముగఁ బంపుచు, నోషధుల బీజము అదభ్యవించుటకై నాటుచున్నవాడు.

[2] చెట్లు దూరదూరములుగ నుండులాగునఁ గొట్టుచున్నవాడు. రాక్షసులనుఁ జంపుచున్నవాడు. భయంక రాయుధములుగల పర్వవ్యునకు జీవకోటి భయపడుచుండను. ఉఱిమెడు పర్వవ్యుఁడు దుర్మార్గులను గొట్టినపుడు, పుణ్యమార్తులుసైతము భీతిలి పలు గిడుదురు.

[3] నీరునించిన మేఘములతో నాకాశమును పర్వవ్యుఁడు గప్పినపుడు దూరమున సింహగర్జన లగుచున్నవి.

[4] మారుతములు వెనువెంటనె దుముకులాడును. వానివెంటనె మెటుపులుదిగును. ఓషధులు మొలచును. దిక్కులు ప్రకాశించును. పర్వవ్యుఁడు భూమినిఁ దడిపినతోడనె జీవకోటికి నెల్ల నాహారము పుట్టును.

[5] పర్వవ్యు! గొప్పపాత్రనెత్తుము. నీరుఁజల్లుము ప్రవాహములడ్డులేక పాఱిమ్ము. భూమ్యాకాశములను గొవ్వనఁ దడుపుము. గోవు లకు నీరు సమృద్ధిగనుండనిమ్ము.

పైరీతిగ ఋతుధర్మము అనుసరించి ప్రకృతి మహిమలచేఁ గల్గుగు వహ్నిగమములకు ననేకశక్తులను గలిగించి వానికి నామకరణంబు లొనరించి యార్యులు గౌరవబుద్ధిని వానిని నుతించుచుండరి. పురాతన జనులందఱీరీతిఁ బ్రకృతి సౌఖ్యంధిక శక్తులనుఁ బ్రార్థించుచుండెనుటకు సాదృశ్యము లనేకములుగలవు.